

د ویزې خدمتونه د ویزې غوښتونکو لپاره عمومي لارښودنې

د ویزې هر ډول غوښتونکي، مخکې له دې چې عملي ګامونه پورته کړي، باید لاندیني پړاوونه او لارښودنې ولولي:

أ: پړاوونه

لومړی پړاو: آنلاین غوښتنلیک

د ویزې ټول غوښتونکي باید لومړی په لاندې ویبسایټ کې د ویزې آنلاین غوښتنلیک یا فورمه ډک او تسلیم کړي.

<https://indianvisaonline.gov.in>

دویم پړاو: د فورمې تسلیمول

2.1 له دې وروسته، د ویزې غوښتونکي مکلف دي چې د آنلاین غوښتنلیک فورمې چاپ شوې پاڼې چې لاسلیک کړې یې وي، د هند د ویزې د غوښتنې مرکز (شهر سیاحتي شرکت) کابل ته وسپاري. یوازې په ځانګړو مواردو کې، لکه څرنګه چې لاندې لیکل شوي، غوښتنلیکونه د کابل په شهر نو کې د هند سفارت ته سپارل کېدای شي.

2.2 د ډیپلوماتیکو او خدمت پاسپورټونو پرته افغان پاسپورټونو لپاره

غوښتنلیکونه باید د هند د ویزې غوښتنې مرکز ته په دې آدرس باندې وسپارل شي: شهر سیاحتي شرکت: شهرنو، حاجي یعقوب څلورلارې، د پولیسو لسم ماموریت کوڅه، پنځم کور، کابل. (یادداښت: په افغانستان کې د هند د ویزې غوښتنې یواځینې مجاز نمایندګي په کابل ښار کې شتون لري چې د شهر سیاحتي شرکت له خوا یې په پورتنۍ آدرس باندې چارې پر مخ وړل کېږي). په جلال آباد، کندهار، هرات او مزار شریف کې، لاسلیک شوي غوښتنلیکونه مستقیم په همدغه ښارونو کې د هند کونسلګریو ته سپارل کېږي. (یادداشت: په جلال آباد کې د هند کونسلګری او په هرات کې د هند کونسلګری کې د ویزې خدمات په مؤقته توګه ځنډول شوي دي. د ویزې غوښتونکي مکلف دي خپل غوښتنلیکونه په کابل کې شهر سیاحتي شرکت ته وسپاري).

2.3 د افغان ډیپلوماتیک او خدمت پاسپورټ درلودونکي مکلف دي چې خپل غوښتنلیک له اړوند اسنادو سره مستقیم د هند سفارت ته چې د کابل په ملالی واک شهرنو کې موقعیت لري، وسپاري. (یادداښت: د ډیپلوماتیک او خدمت پاسپورټونو لپاره د ویزې غوښتنلیکونه سره تل باید د افغانستان د اسلامي جمهوري دولت د بهرنیو چارو وزارت/د کورنیو چارو وزارت/د ملي امنیت ریاست/ولسي جرګې/مشرانو جرګې او د دفاع وزات د باصلاحیت مرجعې له خوا لاسلیک شوي تصدیقپاڼه موجود وي، که نه نو غوښتنلیکونه یې نه منل کېږي.

2.4 له افغان باسپورتونو برته باسپورتونو لپاره (هر ډول ډیپلوماتیک، رسمی، عادي باسپورتونه): لاسلیک شوي غوښتنلیکونه او ورسره اړوند اسناد باید مستقیم د هند سفارت ته چې د کابل په ملالی واک شهنو کې موقعیت لري، تسلیم کړي.

2.5 د یادولو وړ ده چې ویزه غوښتونکي، لکه څرنګه چې د ویزې کټګورۍ په برخه کې یې یادونه شوې، باید ټول سندونه بشپړ او اړین سندونه له غوښتنلیک سره ضمیمه کړي.

دریم پړاو: بايومتریک

د یادولو وړ ده چې د بايومتریک (ګوتو نښو) ثبت او برېښنايي انځور اخیستل د ټولو ویزه غوښتونکو لپاره اړین دي. د بايومتریک (ګوتې نښې) ثبتول/د انځور اخیستل به د هند ویزې د غوښتنې په مرکز یا د هند په سفارت کې، هر یو چې د تطبیق وړ و، ترسره کېږي.

ب. عمومي لارښود

1. د ویزې د لاسلیک شويو غوښتنلیکونو د ترلاسه کولو وختونه؛

د هند سفارت، ملالی واک، شهنو، کابل

(له یکشنبې تر پنجشنبې یا د ځانګړې ملاقات وخت سره)

- د ویزې غوښتنلیکونو سپارل - د سهار له 9:30 څخه د ماسپښین تر 1:00 پورې
- د پاسپورټ ترلاسه کولو لپاره وخت: د ماسپښین له 2:30 څخه د مازدیګر تر 5:00 پورې

ادرس: شهیر سیاحتي شرکت، شهنو، حاجي یعقوب څلورلارې، د پولیسو د ۱۰ م ماموریت کوڅه، پنځم کور، کابل

(له یکشنبې تر پنجشنبې یا د ځانګړې ملاقات وخت سره)

- د ویزې غوښتنلیکونو سپارل - د سهار له 8:00 څخه د ماسپښین تر 1:00 پورې
- د پاسپورټ ترلاسه کولو لپاره وخت: د ماسپښین له 2:30 څخه د ماښام تر 6:30 پورې

ج: د ویزې غوښتونکو ته خبرتیا:

د ویزې د پروسس په تړاو لاندینۍ لارښودنې باید په پام کې ونیول شي:

آنلاین فورم: تر څو چې غوښتونکي په بریالیتوب سره خپل غوښتنلیک په آنلاین/پرلیکه بڼه تسلیم کړی نه وي، د ویزې د پروسس بل پړاو نه ترسره کېږي.

سپارل: د غوښتنلیکونو د پروسس د چارې د پرمخ بېولو په موخه د ویزې لاسلیک شوی فورم د هند ویزې غوښتنې په مرکز یا د هند کونسلګرۍ کې تسلیمول اړین دی.

د پاسپورټ اعتبار: غوښتنلیکونو سره باید د اعتبار وړ پاسپورټ چې د اعتبار موده یې لږ تر لږه ۶ میاشتې وي، موجود وي. (یادداښت: لاسلیک شوي غوښتنلیکونه د اعتبار وړ پاسپورټ نه پرته نه پروسس کېږي).

د تذکرې اړونده: ټول افغان وګړي چې برېښنايي تذکره لري، باید د خپلې برېښنايي تذکرې یو کاپی ضمیمه کړي. هغه ویزه غوښتونکي چې برېښنايي تذکره نه لري او یوازې کاغذي تذکره لري، نو هغوی د پاره باید وویل شي چې د ویزې غوښتنلیکونو د پروسس د چارو د پرمخ وړلو لپاره باید همدغه تذکره وکارول شي خو په دې شرط چې دا تذکره د افغانستان د احصایې او معلوماتو ملي ادارې (NSIA) له خوا تایید شوې وي.

فیس:

- ټولو افغان وګړو ته چې هر ډول پاسپورټ ولري، ویزه وړیا یعنی پرته له فیس څخه ورکول کېږي.
- خو، د هند ویزې د غوښتنلیک مرکز (IVAC)، د شهیر سیاحتي شرکت (ادرس: شهرنو، حاجي یعقوب څلورلارې، د پولیسو د لسم ماموریت کوټه، پنځم کور، کابل) له خوا د ویزې د پروسس (د پړاوونو د ترسره کولو) فیس په لاندې توګه وضعه کولای شي: (د ویزې غوښتونکي ته به یو رسید ورکول کېږي او دغه رسید باید لاسلیک شوي تسلیم شوي غوښتنلیک سره ونښلول شي):

۱. د پروسس (د پړاوونو د ترسره کولو) بنسټیز فیس: ۷۵۰ افغانۍ

(په دې فیس کې د پروسس یا د پړاوونو د ترسره کولو بنسټیز لګښت، د لنډلیکلي پیغامونو استولو، د بایو میټر (که اړین و) لګښتونه، د پوستې له لپارې د سندونو د استولو لګښت او د ډیجیټل کولو (digitization) لګښت، د ویديوکنفرانس له لپارې د مرکې (که اړین و) لګښت شامل دي).

۲. د اختیاري خدمتونو فیس

- **په خصوصي توګه د لیدنې د وخت اخیستلو له لپارې غوښتنلیک:** - ۱۵۰۰ افغانۍ (د دې خدمت په ترڅ کې د شهیر سیاحتي شرکت په دفتر کې آنلاین توګه د هند د ویزې د غوښتنلیک فورمې د ډکولو لپاره یو جلا غرفه چمتو کېږي. د ویزې غوښتونکي باید د دې انتخابي خدمت لپاره د خصوصي لیدنې وخت د ترلاسه کولو په موخه په appt@sta-indiavisa.com پته باندې برېښنالیک واستوي.

- **ځانگړې مرسته** - ۳۰۰۰ افغانۍ (په ځانگړې مرسته کې د ويزې غوښتونکي له کور څخه په انلاين بڼه د هند ويزې د غوښتنې فورمې ډکول او د بائيوميټرک (د گوتو د نښو د ثبت) چارې ترسره کول شامل دي. د ويزې غوښتونکي بايد د دې انتخابي خدمت لپاره د خصوصي ليدنې وخت د ترلاسه کولو په موخه په spcial@sta-indiavisa.com آدرس باندې برېښنالیک واستوي. د دا ډول خدمتونو لپاره د غوښتنو منلو واک او اختيار د شهير سياحتي شرکت سره دی).

- بايد وويل شي چې د يوه غوښتونکي لپاره د غوښتنليک د پروسس يا د پړاوونو د تېرولو لپاره له پورتنیو انتخابي خدمتونو څخه يو يې هم اړين نه دی. په IVAC کې يواځې د پروسس بنسټيز فيس تحویلول اړين دی. همدارنگه، له IVAC څخه د انتخابي خدمتونو ترلاسه کول ويزه نه تضمینېږي.

له ځان سره ستلايت ټيليفونونه راوړل منع دي: بهرني وگړو ته چې هند ته سفر کوي، سپارښتنه کېږي چې د هند هېواد د کورنيو چارو وزارت د هدايت پر اساس، د بهرنيو وگړو لخوا هند ته ستلايت ټيليفونونه راوړل منع دي. د سرغړونې په صورت کې له داسې کسانو سره قانوني چلند تر سره کېږي.

د پوليو واکسين کول:

هيله ده په پام کې ولری چې، د روغتيا په باره کې د هند د حکومت د نويو مقرراتو په رڼا کې، د ۲۰۱۴ د فبروري له لومړۍ نېټې راهيسې له افغانستان څخه هند ته سفر کوونکو لپاره د پوليو واکسين کول او تصدیقپاڼه يې لازم دي. د پوليو د واکسين د مجاز مرکزونو ادرسونه لاندې ورکړل شوي دي:

- اندرا گاندي روغتون (شفاخانه صحت طفل)، وزير اکبر خان، ۱۴م سرک، لسمه ناحیه (د سپائس جيت دفتر مخې ته)، کابل، افغانستان

- شهير سياحتي شرکت (د اتصالات مرکزي دفتر ته مخامخ) د پوليسو د لسم ماموريت کوڅه، لسمه ناحیه، کابل، افغانستان

- مرکزي پولي کلينیک، شاه دو شمېره جومات او سينماي پامير ته څېرمه، دويمه ناحیه، کابل افغانستان

- د خيرخاني ۲۰۰ بستريزه روغتيايي کلينیک، خيرخانه، مريم ليسې ته څېرمه، ۱۱مه ناحیه، کابل، افغانستان.

د ویزو کټگوری:

1. سیاحتی/توریستی ویزه

د کووید-۱۹ ناروغۍ ویا له امله، سیاحتی/توریستی ویزې اوسمهال تر بلې خبرتیا پورې ځنډول شوي دي.

2. د ناروغی ویزه

د ناروغی ویزه ("Med-1"): دا ویزه په هند کې په یوه رسمي پیژندل شوي روغتون کې د طبي مشورو یا درملنې لپاره یو غوښتونکي ته ورکول کېدای شي. د رسمي ثبت روغتونونو لیک لږ په <https://nabh.co> او د لابراتوارونو لیک لږ په <https://nabl-india.org> ادرسونو د لاسرسی وړ دي.

دا ویزه یوازې هغه مهال ورکول کېږي کله چې په هند کې له رسمي ثبت روغتونونو/لابراتوارونو سره د معایناتو لپاره وخت اخیستل شوی او له داسې یوه نهاد له خوا د معایناتو لپاره د مراجعې یو بلن لیک استول شوی وي چې په هغه کې د غوښتل شوې درملنې بڼه لیکل شوي او د طبي پایواز/پایوازانو په ګډون د ناروغ جزئیات ورکړل شوي وي. د ناروغی ویزه - پایواز ("Med-2"): دا ویزه د ناروغ (چې د "Med-1" ویزې درلودونکی وي) زیات نه زیات دوه پایوازانو ته ورکول کېږي.

باید وویل شي چې Med-2 ویزه به یواځې هغه وخت اجراء کېږي شي چې له ثبت طبي انستیتیوت د معاینې لپاره د مراجعې لیک (Appointment Letter) کې د پایواز نوم لیکل شوی وي.

د Med-1 ویزې لپاره اړین اسناد

- د پاسپورټ کاپي، چې هند ته د رسېدو د اټکلي نېټې څخه لږ تر لږه ۶ میاشتې د اعتبار وخت باید ولري.
- د برېښنايي تذکرې یا کاغذي تذکرې کاپي چې د احصایې او معلوماتو ملي ادارې له خوا تایید شوی وي.
- د پولیو واکسین تصدیق پاڼه
- د هند روغتون باید **دلته** ورکړل شوې فورمه کې د مراجعې/کتنې وخت واستوي.
- هند ته د طبي درملنې په موخه د تکراري سفر په صورت کې، د ناروغ د تېر سفر په تړاو د طبي راپورونو نقلونه د معاینې لپاره د مراجعې د نوي لیک پر ځای بسنه کوي.
- د رانیول/بک شویو هوایي ټکټونو نقل، د بېرته ستنېدو ازاد ټکټ رانیونې/بکنګ په درلودلو سره.
- لطفاً په یاد ولرئ چې د ویزې اړونده مرکې وروسته، د هند سفارت له خپل واک او صلاحیت څخه په ګټه اخیستنې سره له غوښتونکي څخه اضافه اسناد غوښتلی شي.

د Med-2 ویزې لپاره اړین اسناد

- د پاسپورټ کاپي، چې هند ته د رسېدو د اټکلي نېټې څخه لږ تر لږه ۶ میاشتې د اعتبار وخت باید ولري
- د برېښنایي تذکرې یا کاغذي تذکرې کاپي چې د احصایې او معلوماتو ملي ادارې له خوا تایید شوی وي.
- د پولیو واکسین تصدیق پاڼه
- د رسمي روغتون له خوا صادر شوي د معاینې لپاره د مراجعې لیک (Appointment Letter) نقل چې د پایواز نوم او د پاسپورټ شمېره پکې لیکل شوي وي.
- د رانیول/بک شویو هوايي ټکټونو کاپي، د بېرته ستنېدو ازاد ټکټ رانیونې/بکنګ په درلودلو سره.

یادداښت: ناروغ سره د ملتیا کوونکي پایواز/کورنۍ غړو لپاره، زیات نه زیات ۲ تنو ته د پایواز طبي ویزه (Med-2 visa) ورکول کېږي. دا ویزه به د ویزه غوښتونکي ناروغ د Med-1 ویزه سره ورته شرایط درلودونکې وي. د Med-2 ویزې درلودنکی یوازې هغه وخت هند ته سفر کولای شي چې د Med-1 ویزې درلودونکي (ناروغ) ملتیا کوي.

اوسمهال د کووید-۱۹ د محدودیتونو له امله، له یوه ناروغ سره یوازې یو پایواز د Med-2 ویزې ترلاسه کولو اجازه لري.

• یادداښت: د هر ډول ویزې ورکول په کابل کې یوازې د هند د سفارت صلاحیت دی.

3. د سوداګرۍ ویزه

د سوداګرۍ سفر مقصد ته په کتو، افغان اتباعو ته درې کټګورۍ سوداګریزې ویزې ورکول کېږي:

ب ۱ - اوږدمهاله - دا ویزه هغه چا لپاره ده چې هند ته د یو صنعتي/سوداګریز تشبث منځته راوړلو یا په هند کې د یوه صنعتي/سوداګریز تشبث د منځته راوړلو امکاناتو څېړلو، د صنعتي محصولاتو یا سوداګریزو محصولاتو یا د پایښت لرونکیو توکو د اخستلو یا پلور لپاره ته د تګ اراده ولري.

ب ۲ - لنډمهاله - دا ویزه په B-1 او B-3 کې د یادو مقاصدو پرتله ټولو سوداګریزو موخو لپاره ده چې پکې سوداګریزو غونډو، نندارتونونو، سوداګریزو جشنونو کې ګډون، د جاري پروژو څارل، په خصوصي انسټیټیوټونو کې تدریس، استخدام او روزنې د پاره او داسې نور کارونه شامل دي خو یوازې تر همدې کارونو پورې محدود نه دي.

ب ۳ - د سپورت ویزه - د هغه چا لپاره ده چې په هند کې د حق الزحمې په درلودلو سره د قرارداد پر بنسټ (د روزونکو په ګډون) په سوداګریزو سپورتي فعالیتونو کې ښکېل وي (B3) ،

د "B1" لپاره اړین اسناد: اوږدمهاله سوداګریزه ویزه:

- د پاسپورټ کاپي، چې هند ته د رسېدو د اټکلي نېټې څخه لږ تر لږه ۶ میاشتې د اعتبار وخت ولري.

- د برېښنايي تذکرې يا کاغذي تذکرې کاپي چې د احصائې او معلوماتو ملي ادارې له خوا تاييد شوی وي.
- د پوليو واکسين تصديق پاڼه
- د جواز/د کارې لايسنس کاپي چې د افغانستان د بهرنيو چارو وزارت له خوا تاييد شوی وي
- د کارگومارونکي/شرکت له خوا ليک چې د ويزه غوښتونکي سوداگريز سفرونه تمويلوي يا د ثبت او راجستر هندي شرکت له خوا د شرکت نوم او نښان درلودونکې رسمي پاڼه ليکل شوی بلنليک
- د ويزه غوښتونکي د تېرو ۶ مياشتو د بانک د جاري حساب شرحه چې لږ تر لږه 10,000 امريکايي ډالر ولري
- له هندي سوداگريز تشبث سره په تېرو ۶ مياشتو کې د ترسره شويو معاملاتو کاپي
- لطفاً په ياد ولرئ چې د ويزې اړونده مرکې وروسته، د هند سفارت له خپل واک او صلاحيت څخه په گټه اخيستنې سره له ويزه غوښتونکي څخه اضافه اسناد غوښتلی شي.

د ب ۲ لپاره اړين اسناد: سوداگريزه ويزه:

- د پاسپورټ کاپي، چې هند ته د رسېدو د اټکلي نېټې څخه لږ تر لږه ۶ مياشتې د اعتبار وخت ولري.
- د برېښنايي تذکرې يا کاغذي تذکرې کاپي چې د احصائې او معلوماتو ملي ادارې له خوا تاييد شوی وي.
- د پوليو واکسين تصديق پاڼه
- د جواز/د کارې لايسنس نقل چې د افغانستان د بهرنيو چارو وزارت له خوا تاييد شوی وي
- د کارگومارونکي/شرکت له خوا ليک چې د ويزه غوښتونکي سوداگريز سفرونه تمويلوي
- د ثبت او راجستر هندي شرکت له خوا د شرکت نوم او نښان درلودونکې رسمي پاڼه ليکل شوی بلنليک
- د الوتکې د تگ راتگ ټکټ
- هيله ده په ياد ولرئ چې د ويزې اړونده مرکې وروسته، د هند سفارت له خپل واک او صلاحيت څخه په گټه اخيستنې سره له ويزه غوښتونکي څخه اضافه اسناد غوښتلی شي.

د "B3" لپاره اړين اسناد: سوداگريزه ويزه:

- د پاسپورټ کاپي، چې هند ته د رسېدو د اټکلي نېټې څخه لږ تر لږه ۶ مياشتې د اعتبار وخت ولري.
- د برېښنايي تذکرې يا کاغذي تذکرې کاپي چې د احصائې او معلوماتو ملي ادارې له خوا تاييد شوی وي.
- د پوليو واکسين تصديق پاڼه
- له رسمي ثبت شوي هندي نهاد/بورډ څخه بلنليک چې د سفر پر مقصد او موده باندې په مشخصه توگه رڼا اچوي.
- هيله ده په ياد ولرئ چې د ويزې اړونده مرکې وروسته، د هند سفارت له خپل واک او صلاحيت څخه په گټه اخيستنې سره له ويزه غوښتونکي څخه اضافه اسناد غوښتلی شي.

4. تحصيلي ويزه

تحصيلي ويزه هغه بهرنيو اتباعو ته ورکول کېږي چې يواځينی موخه يې په هند کې په رسمي تعليمي ادارو کې ټول وخت زده کړې (تنظيم شوي کورسونه) تعقيبول وي. د رسمي تحصيلي ادارو لست په لاندیني لنکونو کې ورکړل شوی دی:

UGC ثبت او راجسټر ادارې - www.ugc.ac.in/oldpdf/alluniversity.pdf

خپلواکه کالجونه - www.ugc.ac.in/recogCollege.aspx

MHRD ثبت او راجسټر ادارې - <http://mhrd.gov.in/institution>

AICTE کالجونه - www.aicte-india.org

اړين اسناد:

- د پاسپورټ کاپي، چې هند ته د رسېدو د اټکلي نېټې څخه لږ تر لږه ۶ مياشتې وخت ولري.
- د برېښنايي تذکرې يا کاغذي تذکرې کاپي چې د احصائې او معلوماتو ملي ادارې له خوا تاييد شوی وي.
- د پوليو واکسين تصديق پاڼه
- د اړونده رسمي ثبت تحصيلي ادارې له خوا د شموليت ليک کاپي، چې په مشخصه توگه د ادارې د مجاز مرجعې (شخص) نوم او د اړيکو جزئيات په کې ليکل شوي وي
- تحصيلي نهاد ته د ويزه غوښتونکي له خوا د تاديه شويو فيسونو د رسيدونو نقل يا د هند د حکومت له خوا د تمويل شوي بورس ثبوت
- د مقدماتي ازموينې د تصديق کاپي چې د افغانستان د بهرنيو چارو وزارت له خوا تاييد شوي وي
- خپل يا د تمويلوونکي د بانکي حساب شرحه
- که د تمويلوونکي د بانکي حساب شرحه وړاندې کېږي، نو د تمويلوونکي هويئت په ډاگه کړئ لکه د اعتبار وړ او تاييد شوې تذکرې ته اړتيا ده.
- هيله ده په ياد ولرئ چې د ويزې اړونده مرکې وروسته، د هند سفارت له خپل واک او صلاحيت څخه په گټه اخيستنې سره له ويزه غوښتونکي څخه اضافه اسناد غوښتلی شي.

5. انټري ويزه

ايکس (X)-ويزه - انټري ويزه (X-Visa - Entry Visa) - دا ويزه يو هندي الاصله شخص، د هغه/هغې هندي الاصله مېرمن/خاوند، ماشومان يا ترلاس لاندې کورنی غړو ته د نورو کټگورويو لپاره چې د ويزو په نورو کټگورويو کې تر پوښښ لاندې راغلي نه دي، ورکول کېږي.

ايکس-متفرقه انټري ويزه - (X-Misc-Entry-Visa) - متفرقه ويزه هغه ويزه غوښتونکي ته اجراء کېدای شي په نوي ډيلي کې د يو دريم هيواد په سفارت کې د ويزې مرکه کې د گډون په موخه هند ته سفر کوي.

د ايکس ويزې (X-Visa) لپاره اړين اسناد:

- د پاسپورټ کاپي، چې هند ته د رسېدو د اټکلي نېټې څخه لږ تر لږه ۶ میاشتې د اعتبار وخت ولري.
- د برېښنایي تذکرې یا کاغذي تذکرې کاپي چې د احصایې او معلوماتو ملي ادارې له خوا تایید شوی وي.
- د پولیو واکسین تصدیق پاڼه
- د هندي اصل ثبوت
- د هند وګړي چې د ویزه غوښتونکي خپلوان دی، د پاسپورټ نقل چې پر بنسټ یې ویزې لپاره غوښتنلیک وړاندې شوی دی.
- اړونده هندي تبعه سره د اړیکې ثبوت لکه نکاح خط، په هغه صورت کې چې مېرمن/خاوند د هند وګړې/ي وي، یا د زوکړې تصدیقپاڼه که چېرې والدین یې هندي تبعه وو.
- لطفاً په یاد ولرئ چې سفارت له خپل واک او اختیار څخه په ګټه اخیستنې سره د دې غوښتنلیک د پروسس یا د پراوونو د تېرولو د پیلولو لپاره اضافه اسناد غوښتلی شي.

د ایکس-متفرقه ویزې (X-Misc Visa) لپاره اړین اسناد:

- د پاسپورټ کاپي چې هند ته د رسېدو د اټکلي نېټې څخه لږ تر لږه ۶ میاشتې د اعتبار وخت ولري.
- د برېښنایي تذکرې یا کاغذي تذکرې کاپي چې د احصایې او معلوماتو ملي ادارې له خوا تایید شوی وي.
- د پولیو واکسین تصدیق پاڼه
- که ویزه غوښتونکی په هند کې میشت یوه بل سفارت کې په مرکه کې د ګډون لپاره روان وي، د ملاقات د لیک (appointment letter) یو نقل چې نېټه او د اړونده سفارت له خوا د ویزې د پروسس کولو لپاره اړینه موده پکې ذکر شوې وي، باید تسلیم کړل شي.
- هیله ده په یاد ولرئ چې د ویزې اړونده مرکې وروسته، د هند سفارت له خپل واک او صلاحیت څخه په ګټه اخیستنې سره له ویزه غوښتونکي څخه اضافه اسناد غوښتلی شي.

6. د ژورنالېست ویزه

جی-۱ ویزه هغه مسلکي ژورنالېست، عکاس، د مستند فلم جوړوونکي یا لارښود/ډائریکټر (د سوداګریزو فلمونو پرته)، د راډیو او/یا تلویزیون سازمان استازي، یونلیک لیکونکي/د سیاحت ترویجوونکي عکاس او داسې نورو چې د نورو موخو لپاره هند ته سفر کوي (لکه په کنفرانس کې ګډون، توریزم، له خپلوانو سره لیده کاته ترسره کول او داسې نورو) ته ورکول کېږي.

جی-۲ ویزه هغه ویزه غوښتونکو (ملاتړو فني کارمندانو) ته چې د تبلیغاتي اعلانونو، مستندونو، او فلمونو او داسې نورو د ثبت او ضبط اراده لري، ورکول کېږي.

د 1-J ویزې لپاره اړین اسناد:

- د پاسپورټ کاپي، چې هند ته د رسېدو د اټکلي نېټې څخه لږ تر لږه ۶ میاشتې د اعتبار وخت ولري.
- د برېښنایي تذکرې یا کاغذي تذکرې کاپي چې د احصایې او معلوماتو ملي ادارې له خوا تایید شوی وي.
- د پولیو واکسین تصدیق پاڼه
- د هغه سازمان پېژندپاڼه چې ویزه غوښتونکی یې لپاره دنده ترسره کوي
- د کارگومارونکي له خوا لیک چې د ویزه غوښتونکي د سفر د مقصد په اړه معلومات چمتو کوي
- په هند کې له یوې معتبر رسنیز سازمان څخه، که وي، بلنلیک، چې په مشخص ډول د سفر موخه باندې رڼا اچوي

د 2-ويزې لپاره اړين اسناد:

- د پاسپورټ کاپي، چې هند ته د رسېدو د اټکلي نېټې څخه لږ تر لږه ۶ میاشتې د اعتبار وخت ولري.
- د برېښنایي تذکرې یا کاغذي تذکرې کاپي چې د احصایې او معلوماتو ملي ادارې له خوا تایید شوی وي.
- د پولیو واکسین تصدیق پاڼه
- د کارگومارونکي له خوا لیک چې د پروژې په اړه جزئیات چمتو کوي
- د اړونده رسنیزې ادارې له خوا جواز/کاري لایسنس چې د افغانستان د بهرنیو چارو وزارت له خوا تایید شوی وي
- د هندي رسنیزې ادارې/لوژستیکي ملاتړ شرکت نوم چې له ویزه غوښتونکي څخه ملاتړ کوي.

7. ترانزیت ویزه

د ترانزیت ویزه هغه بهرني وگړي ته په ځانگړې توگه په دې موخه ورکول کېږي چې هغه وکولای شي د هند له ليارې (د واحد سفر په ترڅ کې) له هند څخه بهر یو هېواد ته سفر وکړي.

اړين اسناد:

- د پاسپورټ کاپي، چې هند ته د رسېدو د اټکلي نېټې څخه لږ تر لږه ۶ میاشتې وخت ولري.
- د برېښنایي تذکرې یا کاغذي تذکرې کاپي چې د احصایې او معلوماتو ملي ادارې له خوا تایید شوی وي.
- د پولیو واکسین تصدیق پاڼه
- د اړونده هېواد چې ورته سفر کوي، قانوني ویزه
- له هند څخه وړاندې حرکت لپاره هوایي ټکټونه

8. د کار ویزه

د کار ویزه هغه بهرنیو وگړو ته ورکول کېږي چې د یو معتبر شرکت له خوا ورته د دندې وړاندېز شوی وي او دا څرگندونه یې کړې وي چې ویزه غوښتونکی باید د اړونده دندې لپاره په هند کې مستقر شي.

اړین اسناد:

- د پاسپورټ کاپي، چې هند ته د رسېدو د اټکلي نېټې څخه لږ تر لږه ۶ میاشتې د اعتبار وخت ولري.
- د برېښنایي تذکرې یا کاغذي تذکرې کاپي چې د احصایې او معلوماتو ملي ادارې له خوا تایید شوی وي.
- د پولیو واکسین تصدیق پاڼه
- د شرکت له خوا د کارگومارنې لیک چې د معاش اندازه په کې ذکر شوې وي.
- د شرکت د کار جواز/لایسنس چې په هند کې د سوداگرۍ وزارت له خوا تایید شوی وي.
- د ویزه غوښتونکي د تر ټولو لوړو تحصیلي اسنادو کاپي، چې د افغانستان د بهرنیو چارو وزارت له خوا تایید شوي وي.

- یادداښت: یو متقاضی یا د ویزې غوښتونکی یوازې هغه وخت د کار ویزې مستحق ګرځي که چېرې د هغه کلنی معاش له 16.25 لکه هندي کالدارو څخه لوړ وي (<https://fx-rate/USD>).

د کووید-۱۹ لپاره ځانګړې لارښود

له بهر څخه هند ته راتلونکیو پروازونو لپاره د روغتیا او کورنۍ چارو وزارت (د هند حکومت) لاندینی لارښودنې باید مراعات شي:

لومړی ګام:

د سفر پلانونو څخه مخکې:

1. ټول مسافر باید د سفر د څخه لږ تر لږه ۷۲ ساعتونه مخکې په آنلاین پاڼه (www.newdelhairport.in) کې د خپل ځان اظهارلیک تسلیم کړي.
2. ټول هغه مسافرین چې هند ته سفر کوي، باید په وب سایټ کې دا ژمنلیک هم وړاندې کړي چې هغوی به ۱۴ ورځنی الزامی قرنطین تېروي (یعنې ۷ ورځې په خپل لګښت نهادي قرنطین، چې ورپسې به ۷ ورځې کور کې تجرید په داسې حال کې چې په خپله به د خپلې روغتیا څارنه کوي)، تېروي.
3. یوازې په استثنایي حالتونو کې، لکه امیندواري، په کورنۍ کې مړینه، شدید ناروغي او د ۱۰ کلونو یا ټیټ عمر ماشومانو درلودونکو والدین، ښایي په کور کې د ۱۴ ورځني قرنطین دورې تېرولو اجازه ورکړل شي.

4. که څوک د پورتنی دریم پاراگراف په رڼا کې د دا ډول استثنا غوښتل غواړي، هغوی مخکې له دې چې الوتکې ته حرکت په موخه وڅېړي باید لږ تر لږه ۷۲ ساعته مخکې په آنلاین پورټل (www.newdelhairport.in) کې غوښتنه وکړي. د حکومت له خوا په آنلاین پورټل کې چمتو شوې پرېکړه به وروستی وي.

5. مسافر بنایي د رسېدو پر مهال د RT-PCR ازموینې منفي راپور په ښودلو سره له نهادي قرنطین څخه د استثنا هڅه وکړي. دغه ازموینه باید د سفر د پیلولو څخه وړاندې په ۹۶ ساعتونو کې دننه ترسره شوې وي. د ازموینې راپور باید د کتنې لپاره پورټل ته پورته کړل شي. هر مسافر مکلف دی چې د راپور د صحت په تړاو یوه اظهارنامه هم تسلیم کړي او که راپور غلط ثابت شو، نو د جنایي عدلي تعقیب لپاره گرم وگڼل شي. د ازموینې راپور باید په هند کې د هوايي ډگر د داخلېدو په نقطه کې د رسېدو په مهال هم وښودل شي.

دویم گام:

مخکې له پرواز څخه:

1. د اړونده ادارو له خوا باید مسافرو ته له ټکټ سره یو ځای د ترسره کولو او نه ترسره کولو موارد باید چمتو کړل شي.
2. ټولو مسافرو ته باید توصیه وشي چې په خپلو موبایل ټیلیفونو کې Arogya Setu اپلیکیشن ثبت کړي.
3. په پرواز/کښتۍ کې د سپرېدو پر مهال، یوازې د ناروغۍ نښو نښانو نه درلودونکو مسافرو ته به له حرارتي معاینې (thermal screening) وروسته د سپرېدو اجازه ورکړل شي.
4. د ځمکنيو بندرونو له لارې راتلونکي مسافر هم مکلف دي چې پورته یاد پروتوکول رعایت کړي، او یوازې د ناروغۍ نښو نښانو نه درلودونکیو ته به هند ته د ننوتلو لپاره له پولې څخه د اوږدولو اجازه ورکړل شي.
5. مناسب احتیاطي تدابیر لکه چاپېریالي حفظ الصحه او ضد عفوني کول به په هوائی ډگرونو کې باوري کړل شي.
6. د سپرېدو په جریان کې او په هوايي ډگرونو کې، د ټولنیز واټن ساتنې ټول امکاني گامونه باید باوري کړل شي.

دریم پړاو:

د سفر په جریان کې

1. هغه مسافر چې په پورټل کې یې د ځان اظهارلیک فورمه ډکه کړې نه وه، مکلف دي چې دوه جلا جلا فورمې په الوتکه/کښتۍ کې ډکې کړي او یوه فورمه به په هوايي ډگر/بحري بندر/ځمکنی بندر کې د روغتیا او کډوالۍ موجود مامورینو ته ورکړي. له بلې خوا، دا ډول مسافر کولای شي د اړونده چارواکو د لارښوونو په رڼا کې د ځان اظهارلیک فورمه هوايي ډگر/بحري بندر/ځمکنی بندر ته په رسېدو په آنلاین توګه تسلیم کړي، په دې شرط چې دا ډول اسانتیا شتون ولري.
2. د مراعات کېدونکیو احتیاطي تدابیرو په ګډون، د کوویډ-۱۹ په باره کې مناسب اعلان باید په هوايي ډګرونو/بندر او پروازونو/کښتو او ټرانزیت په جریان کې وشي.
3. په پرواز/کښتۍ کې، اړین احتیاطي تدابیر لکه د ماسک اغوستل، چاپیریالي حفظ الصحه، تنفسي حفظ الصحه، لاسي حفظ الصحه او داسې باید د هوايي لیکي/کښتۍ د کارمندانو، فني مرستندویه کارمندانو او ټولو مسافرانو له خوا رعایت شي.

څلورم پړاو:

رسېدو نه وروسته

1. له الوتکې ښکته کېدل باید ټولنیز واټن په مراعتولو سره ترسره شي.
2. په هوايي ډگر/بحري بندر/ځمکنی بندر کې به د موجودو روغتیايي مامورینو له خوا د ټولو مسافرونو حرارتي معاینه (thermal screening) ترسره شي. آنلاین ډکه شوې ځان اظهارلیک فورمه باید د هوايي ډگر روغتیايي کارکوونکو ته وښودل شي (یا د فزیکي ځان اظهارلیک فورمې یو نقل وسپارل شي).
3. هغه مسافر به چې د سکرینګ په جریان کې د عوارضو او نښو نښانو درلودونکي وپېژندل شي، فوراً جلا کړل شي او د روغتیا پروتوکول له مخې به طبي مرکز ته بوتل شي.
4. له حرارتي معاینې وروسته، هغه مسافر چې له نهادي قرنطین څخه مستثنی ګرځول شوي (هغه پرېکړه چې مخکې له مخکې په آنلاین پورټل کې ښودل شوې) به اړونده پرېکړه د اړونده ایالت غړو ته په خپلو موبایل ټیلیفونونو/نورو وسایلو وښيي مخکې له دې چې هغوی ته په کور کې د ۱۴ ورځني قرنطین تېرولو اجازه ورکړل شي.
5. پاتې مسافر به د قرنطین مناسبو نهادي مرکزونو ته چې د اړوند ایالتي/UT حکومتونو له خوا یې ترتیبات نیول شوي، ولېږدول شي.
6. دغه مسافر به لږ تر لږه د ۷ ورځو لپاره په نهادي قرنطین کې وسالت شي. هغوی به د لاسرسي وړ ICMR پروتوکول له مخې معاینه کړل شي. که هغوی د ناروغۍ د نښو نښانو نه

درلودونکي/د اعراضو له ښکاره کېدو مخکې حالت (pre-symptomatic) / خورا خفیف مواردو (very mild cases) په توګه و ارزول شول، هغوی ته به په کور کې د تجرید تېرولو اجازه ورکړل شي یا به هغوی، څرنگه چې مناسب و، د کووید پاملرنې مرکز (هم دولتې او هم خصوصي اسانتیاوې) کې تجرید کړل شي.

7. د خفیفو/متوسطو/شدیدو علایمو درلودونکي به د کووید تخصصي روغتیايي مرکزونو کې بستر او څرنگه چې مناسب و هماغسې به یې چارې مدیریت کړل شي. که نتیجه یې مثبت راغله، هغوی به له کلینیکي اړخه و ارزول شي. که نتیجه یې منفي وه، هغوی ته به سپارښتنه وشي چې په کور کې ځانونه لا ښه تجرید کړي او د ۷ ورځو لپاره دې خپله روغتیا پخپله وڅاري.

8. که کوم علایم په ځان کې وویني، هغوی مکلف دي د ولسوالۍ د څار مامور یا د ایالت/ملي معلوماتو مرکز (۱۰۷۵) ته خبر ورکړي.